

## దేవునికి మహిమ కలుగును గాక!

(11:25-36)

మనం రోమా పత్రికను స్థూలంగా అనుసరించినప్పుడు, “అభ్యాసం” అనే మొదటి విభాగం చివరకు చేరుకుంటాం: “వివరణ” విభాగం. (రోమా పత్రిక అవుట్‌లైన్ చూడు.) “యూదుల సమస్య” అని మనం పిలుస్తున్న చర్చను (25-32 వచనాలు) పౌలు రోమా 11:25-36లో ముగించుతున్నాడు. తరువాత అతడు తమ ప్రభువును ఘనపరచడానికి మళ్ళాడు (33-36 వచనాలు). “యుగములవరకు ఆయనకు మహిమ కలుగును గాక” అనే ఈ పాఠం పేరు 36వ వచనంనుండి తీయబడింది.

మన మూల వాక్యం యొక్క తొలి పలుకులవలన ఈ పాఠంలోని ప్రధానాంశాలు తీయబడ్డాయి: “సహోదరులారా ... ఈ మర్మము మీకు తెలియకుండుట నాకు యిష్టము లేదు” (25వ వచనం) (మీరు తెలిసికొనగోరుచున్నాను). “మీరు ఎరుగనివారైయుండుట నాకు యిష్టం లేదు” అని NIV అంది. రక్షణను గూర్చియు, దేవుని గూర్చినట్టియు కొన్ని సత్యాలను పౌలు పలికాడు. మనం ఎరుగలేని కొన్ని సంగతులను సహా అతడు ప్రస్తావించాడు.

### రక్షణను గూర్చి మనం ఏమి తెలిసికోగలం (11:25-32)

దేవునికి ఒక ఏర్పాటుంది (25-27 వచనాలు)

మొదటిగా, ఇశ్రాయేలును రక్షించాలనే ఏర్పాటు దేవునికుంది. మన మూల వాక్యం యిలా ప్రారంభమౌతుంది,

“[అన్యజనులైన] సహోదరులారా, మీదృష్టికి మీరే బుద్ధిమంతులమని అనుకొనకుండునట్లు ఈ మర్మము మీరు తెలిసికొనగోరుచున్నాను. అదేమనగా, అన్యజనుల ప్రవేశము సంపూర్ణమగువరకు ఇశ్రాయేలునకు కఠిన మనస్సు కొంతమట్టుకు కలిగెను. ... ఇశ్రాయేలు జనులందరును రక్షింపబడుదురు” (25, 26వ వచనాలు).

“‘ఇశ్రాయేలు జనులందరు రక్షింపబడుదురు’ (11:25, 26)”లో గుర్తించినట్లు, “మర్మము” అనేది యిదివరకు తెలియబడకయుండి తరువాత దేవునిచే బయలుపరచబడిన దాన్ని సూచిస్తుంది. మన మూల వాక్యానికి సంబంధించిన అద్భుతమైన “మర్మము” యొక్క భాగం, యూదులను విశ్వాసానికి పురికొల్పడానికి దేవుడు అన్యజనులను అంగీకరించడం ఆయన ఏర్పాటైయున్నది:

... కొంత కారిత్యం [దేవుడు నిరాకరించుటవలన కలిగినది] అన్యజనులు పూర్తిగా లోనికి వచ్చునంతవఱకు [భౌతికంగా] ఇశ్రాయేలుకు కలిగింది. [అన్యజనులు దేవుని ఆజ్ఞను పూర్తిగా నెరవేర్చి దేవునిచే అనుగ్రహింపబడునంతవరకు]; ఇశ్రాయేలీయు లందరు రక్షింపబడుదురు [అన్యజనుల అంగీకారంతో అసూయతో రేకె త్తించడంవల్ల]. ...

పౌలు తరచుగా చేస్తున్నట్లుగా, అతని ప్రతిపాదనను లేఖనాలచే బలపరచుకొంటాడు: “విమోచకుడు సీయోనులోనుండి వచ్చి యాకోబులోనుండి భక్తిహీనతను తొలగించును; నేను వారి పాపములను పరిహరించినప్పుడు నావలన వారికి కలుగు నిబంధన ఇదియే’ అని వ్రాయబడియున్నది” (26బి, 27 వచనాలు). ఈ కొటేషన్ పాత నిబంధన లేఖన భాగముల మిశ్రమమైయున్నది. దీని ప్రాథమిక రెఫరెన్సు యెషయా 59:20, 21. ఆ లేఖన భాగంలో యెషయా ఇశ్రాయేలు పునరుద్ధరణను గూర్చి ప్రవచించాడు. యూదులు దేవుని యొద్దకు తిరిగి వచ్చేందుకు అనువుగా చెప్పిన యేసు మాటలను పౌలు వర్తింప జేశాడు. యెషయా 27:9నుండి కూడా ఒక లైన్ ఉండవచ్చు. దీని అంతము యిర్మీయా యొక్క “క్రాంత నిబంధన” వాగ్దానాన్ని గుర్తుచేస్తుంది. రోమా పత్రికలోని మూల వాక్యాన్ని పాత నిబంధనతో పోల్చి చూడు:

**రోమా 11:26బి, 27**

“విమోచకుడు సీయోను [యెరూషలేము]నుండి వస్తాడు.’ ”

“యాకోబు [ఇశ్రాయేలు]నుండి భక్తిహీనతను తొలగించును.’ ”

“ఇది వారి పాపములను పరిహరించినప్పుడు నావలన వారికి కలుగు నిబంధన యిదియే.’ ”

“వారి పాపములను పరిహరించినప్పుడు.’ ”

**పాత నిబంధన**

“సీయోనునొద్దకు ... విమోచకుడు వచ్చును’ ” (యెషయా 59:20ఎ).

“... యాకోబు దోషమునకు ఈలాగు వ్రాయుశ్చిత్తము చేయబడును” (యెషయా 27:9ఎ).

“నేను వారితో చేయబోవు నిబంధన యిది’ ” (యెషయా 59:21బి).

“వారి అతిక్రమము విషయమై దయకలిగి వారి పాపమును ఎన్నడు జ్ఞాపకము చేసికొనను ...’ ” (యిర్మీయా 31:31-34).

పాత నిబంధన రెఫరెన్సుల్లోను, పౌలు కొటేషన్లోను ఉన్న ప్రధానమైన వ్యత్యాస మేమంటే - “విమోచకుడు సీయోనుకు వచ్చునని” యెషయా అనగా, “సీయోనులో నుండి విమోచకుడు వచ్చునని” పౌలు అన్నాడు. దైవప్రేరేపితమైన

పౌలు ఎందుకు ఆ పదం మార్చిడి చేశాడో మనం నిశ్చయంగా చెప్పలేం. వారి విమోచకుడు యూదులలో నుండి వచ్చినట్లు అన్యజనులకు గుర్తు చేయాలని కాబోలు. “యెరూషలేమునుండి” “యెహోవా వాక్కు [సువార్త] బయలువెళ్లుననే” యెషయా ప్రవచనంచేత పౌలు ప్రభావితం చేయబడియుండవచ్చు (యెషయా 2:3; లూకా 24:47 చూడు; నొక్కొ చెప్పింది నాది).

రోమా 11:25-27 (క్రైస్తవ) యుగాంతపు సంభవాలను గూర్చి మాట్లాడుతున్నట్లు నమ్మేవారు, పౌలు యొక్క పాత నిబంధన కొటేషన్ క్రీస్తు రెండవ రాకడతో సంబంధం కలిగియున్నట్లు తలంచుతారు. ఈలాటి వ్యాఖ్యానాన్ని నిరాకరించడానికి అనేక కారణాలున్నాయి. (1) John R. W. Stott సూచించినట్లు, “యెషయాలోని ఈ [లేఖన భాగము] అసలు క్రీస్తు యొక్క మొదటి రాకకు రెఫరెన్సు అయ్యింది.”<sup>1</sup> (2) క్రీస్తు మొదటి రాక యొక్క ఉద్దేశం “యాకోబు [ఇశ్రాయేలు]నుండి భక్తిహీనతను తొలిగింప” ప్రయత్నించడం (మత్తయి 15:24 చూడు), “వారి పాపమును తీసివేయుటకు” - అంటే, సశించినవారిని రక్షించడానికి (లూకా 19:10 చూడు). రెండవసారి క్రీస్తు ప్రత్యక్షమైనప్పుడు, పాపమును తీసివేయుటకు కాదు, తీర్పు తీర్చడానికే (మత్తయి 25:31-33 చూడు). (3) రోమా 11:26బి, 27ను యిర్మీయాలోని క్రొత్త నిబంధన వాగ్దానంనుండి వేరుచేయడం కష్టమౌతుంది, ఆ “క్రొత్త నిబంధన” అప్పటికే స్థాపించబడియుంది (హెబ్రీయులకు 8:8-12 చూడు) గనుక, రోమా 11:26బి, 27 క్రీస్తు యొక్క తొలి రాకకే సంబంధించిందని - అంటే, ఆయన “సశరీరుడుగా ప్రత్యక్షమవ్వడానికి” సంబంధించిందని (యోహాను 1:14) - ఆయన రెండవ రాకడకు సంబంధించింది కాదని నేను తీర్మానిస్తున్నాను.

26, 27 వచనాల్లోని కొటేషన్లోని విషయం - విమోచకుడు (క్రీస్తు) ఇశ్రాయేలును రక్షించడానికి (దేవుని ఏర్పాట్లకు, ఆయన ఉద్దేశాలకు వారిని తెచ్చుటకు) వస్తాడని ప్రవక్తలు ప్రవచించినదాన్ని సూచించడమే. దేవుడు అన్యజనులను అంగీకరించడంవలన యూదులు అసూయతో కదిలింపబడినందున సంభవించుతుంది. యూదులను రక్షించడానికి క్రీస్తునందు కేంద్రీకరించబడిన ఏర్పాటు దేవునికి ఉంది.

### యూదులు రక్షింపబడాలని దేవుడు కోరుతున్నాడు (28, 29 వచనాలు).

రెండవది, రక్షణకు సంబంధించి, యూదులు యింకను రక్షింపబడాలని దేవుడు కోరుతున్నట్లు మనం ఎరుగగలం. 28, 29 వచనాలలో పౌలు యిలా అన్నాడు, “సువార్త విషయమైతే వారు [యూదులు] మిమ్మును [అన్యజనులను] బట్టి శత్రువులు గాని, యేర్పాటు విషయమైతే పితరులనుబట్టి ప్రియులైయున్నారు. ఏలయనగా, దేవుడు తన కృపావరముల విషయములోను, పిలుపు విషయములోను పశ్చాత్తాపపడడు.” ఒక దృష్టిలో, యూదులు “శత్రువులు”; అయితే మరొక దృష్టిలో వారు “ప్రియులైయున్నారు.”

భౌతికమైన యూదులు యింకను “దేవుని ఏర్పరచబడిన జనులని” నమ్మేవారు వారి స్థితిని ఈ రెండు వచనాలు స్థిరపరచుతాయని ఒప్పింపబడతారు. అయినా, భౌతికమైన ఇశ్రాయేలు యికనేమాత్రమును ఏర్పరచబడిన దేవుని ప్రజలు కారని యింతకు

ముందే స్థాపించాం. (“దేవుడు మరియు ఇశ్రాయేలు” అనే పాఠాన్ని రివ్యూ చేయి.) “ఇశ్రాయేలు యొక్క జాతీయ ఆధిక్యతలు ఏవైనా అవి రద్దు చేయబడ్డాయి.”<sup>2</sup> అది వాస్తవమైనందున, పౌలు 28, 29 వచనాలలో ఏమి చెప్పుతున్నాడు? మారుమనస్సు పొంది తన యొద్దకు ఇశ్రాయేలు తిరిగి వచ్చునట్లు యూదులకు దేవుడు అవకాశాన్ని యిస్తూ ఎందుకు కొనసాగిస్తున్నాడో అతడు వివరిస్తున్నాడని నేను నమ్ముతున్నా.

వచనం 28 యిలా ఆరంభమౌతుంది, “సువార్త విషయమైతే వారు [యూదులు] మిమ్మునుబట్టి శత్రువులు.” యూదా మత నాయకులచే నడిపింపబడిన యూదుల మూక, క్రీస్తును సిలువ వేయించారు. సంఘం స్థాపింపబడిన తరువాత, యేసు యొక్క కథను ప్రసంగింపబడడాన్ని వ్యతిరేకించారు (ఉదాహరణకు, అపొస్తలుల కార్యములు 17:5, 13 చూడు). వారిలో కొందరు తమ మార్గాన్ని కొనసాగించియుండినట్లయితే, ప్రతి సువార్తికుడు నోరు మూయించబడేవాడే, దానితో సువార్తను వినే అవకాశ భాగ్యము ఎవరికే ఉండేది కాదు. “సువార్త యొక్క ఆ దృక్పథంనుండి,” యూదులు నిశ్చయంగా “శత్రువులే.”

పౌలు యిలా చేర్చాడు, “[అన్యజనులైన] మిమ్మునుబట్టి” (28బి వచనం). అధ్యాయం 11లో చెప్పబడిన వాస్తవాన్ని తిరిగి స్థాపించడమైయుంటుంది: యూదులు సువార్తను నిరాకరించడం, అన్యజనులు సువార్తను విని రక్షింపబడే అవకాశాన్ని ప్రసాదించింది.

యూదులు సువార్తకు శత్రువులనే వాస్తవంనుండి ఏ తీర్మానానికి మనం వచ్చి చేరుకోవచ్చు? అందునుబట్టి సువార్తను యిచ్చినవానికి శత్రువులనియే గదా? వచనం 28 యొక్క తొలి భాగాన్ని యిలా విస్తరింపజేయవచ్చు: “సువార్త యొక్క దృష్టినుండి వారు శత్రువులు [గనుక వారు కేవలం శిక్షకు పాత్రులు].”

యేసును చంపించడంలోను, సంఘాన్ని, సువార్తను, మరియు క్రైస్తవులను లయపరచ ప్రయత్నించడంలో, లోకంలోనుండి దేవుడు వారిని కేవలం ఎందుకు తుడిచివేయడు? ఇది మనలను వచనం 28 చివరి భాగానికి తెస్తుంది: “యేర్పాటు విషయమైతే పితరులను బట్టి ప్రియులైయున్నారు.” ఆయన “తన ఏర్పాటును” నెరవేర్చే జనముగా దేవుడు ఇశ్రాయేలును కోరుకున్నట్లు యిది సూచిస్తుంది. ఇశ్రాయేలు పౌరులు ప్రేమింపదగిన వారైనందుననో లేదా వారు ఎల్లప్పుడు దేవుని కొరకు ప్రేమను కనుపరచినవారైనందుననో వారు “ప్రియులై” ఉన్నారా? లేదు. గాని ఇశ్రాయేలు “పితరులను బట్టి ప్రియులైయుండిరి.” “తండ్రులు” అంటే పితరులు (NIV చూడు) - ప్రత్యేకించి, “దేవుని స్నేహితుడైన” (యాకోబు 2:23; 2 దినవృత్తాంతములు 20:7; యెషయా 41:8 చూడు) అబ్రాహామును బట్టి (రోమా 4 చూడు).

దేవుడు అబ్రాహాముకు కొన్ని వాగ్దానాలు చేశాడు, మరియు ఆయన వాటి విషయంలో వెనుకకు వెళ్లలేదు - “ఏలయనగా, దేవుడు తన కృపావరముల విషయములోను, పిలుపు విషయములోను పశ్చాత్తాపపడడు” (రోమా 11:29; సంఖ్యాకాండము 23:19 చూడు). “మార్చ నశక్యము” అనే పదానికి గ్రీకు రూపం “పశ్చాత్తాపపడు,” *alpha(a)* వ్యతిరేకార్థ మిస్తుంది (KJV చూడు). “Repent” అంటే

ప్రాథమికంగా “మనస్సు మార్చుకొను” అని అర్థమిస్తుంది. అబ్రాహాము సంతతివారు ఏమైయుండాలో అలా ఉండనందున దేవుడు అబ్రాహాముకు చేసిన వాగ్దానాల విషయంలో తన మనస్సు మార్చుకోలేదు. మన స్టడీలో ముందుగా గుర్తించినట్లు, యూదులకు చేసిన ప్రతి వాగ్దానాన్ని దేవుడు నెరవేర్చాడు.

28వ వచనంలో తొలి భాగాన్ని యిలా పెంచవచ్చని నా సలహా: “సువార్త విషయమైతే వారు [యూదులు] శత్రువులై [కేవలం శిక్షకే పాత్రులై]యున్నారు.” 28వ వచనం తరువాత భాగం యిలా పెంచబడవచ్చు: “దేవుని యేర్పాటు విషయములోనైతే వారు [యూదులు] పితరులను బట్టి ప్రియులైయున్నారు గనుక [సువార్త విని అంగీకరించుటకు] దేవుడు వారికి మరియొక తరుణం అనుగ్రహించుచున్నాడు.” వారు తుచ్చమైన కార్యములు చేసియుండినప్పటికిని, యూదులు యింకను రక్షింపబడాలని దేవుడు కోరుతున్నాడు.

### దేవుడు కనికరము చూపగోరుచున్నాడు (30-32 వచనాలు)

మూడవది, రక్షణకు సంబంధించి, దేవుడు కనికరము చూపగోరుతున్నాడని మనం ఎరుగగలం. 9నుండి 11 అధ్యాయాలవరకు “కనికరము” అనేది కీలక పదం (9:15, 16, 18, 23 చూడు). 11:30-32లో ఆ పదం నాలుగుసార్లు కనిపిస్తుంది. “కనికరము” (*eleos*) “కృప” (*charis*) సన్నిహిత సంబంధం కలిగియున్నాయి. ఆ రెండింటి మధ్య వ్యత్యాసాన్ని కనుగొనడం కష్టం. “కృప” అంటే, మనం దేనికి పాత్రులమో (శిక్ష) దేవుడు దాని నిష్ప కుండడం అయ్యుండంగా, “కనికరం” అంటే మనం దేనికి పాత్రులము కామో (దీవెన) దానిని దేవుడు ప్రసాదించడం అని చెప్పడానికి Dale Hartman ఆశపడతాడు. “కనికరము” “దౌర్భాగ్యులకు సహాయము చేయునట్లు దేవుడు కలిగించే లక్షణమై యుండగా,” “కృప” అనేది మన దోషమును క్షమించునట్లు దేవుని కదిలించేదైయుంది” అని ఒకతను రాశాడు.<sup>3</sup> “కనికరమునకు” చిన్న సాధారణమైన నిర్వచనం “వ్యక్తిపరచబడిన కృప.” “కనికరమును” నీవు ఎలా నిర్వచించినా, దేవుడు “అందరియెడల కరుణ చూపవలెనని” కోరుతున్నట్లు మూల వాక్యం ప్రకటిస్తుంది (32 వచనం; నొక్కి చెప్పింది నాది) - యూదులకు అన్యజనులకు - మరియు అది మనలను చేర్చుతుంది!

దేవుడు అందరికీ కనికరం చూపుతాడని పౌలు మాటలాడడానికి ముందు, యిప్పటికి మనకు బాగుగా తెలిసిన విషయాన్ని (చివరిసారిగా) మరల చెప్పబూనాడు. యూదులను దేవుడు నిరాకరించడం, దేవునిచే అన్యజనులు అంగీకరింపబడడానికి సందర్భాన్ని ఏర్పరచింది. అన్యజనులలోనుండి క్రైస్తవులైనవారు అనుభవించే ఆత్మ సంబంధమైన దీవెనలకొరకు హృదయపూర్వకంగా వాంఛించునట్లు యూదులను ప్రేరేపించ యిది ఉద్దేశింపబడింది. అది తిరిగి వారు సువార్తకు లోబడి దేవునిచే అంగీకరింపబడుట దాని గమ్యమైయుంది. 30, 31 వచనాల్లో పౌలు ఈ క్రమాన్ని యిలా చూపాడు:

మీరు [అన్యజనులు] గతకాలమందు దేవునికి అవిధేయులైయుండి,<sup>4</sup> యిప్పుడు వారి

[యూదుల] అవిధేయతనుబట్టి కరుణింపబడితిరి. అటువలెనే మీ [అన్యజనుల] యెడల చూపబడిన కరుణనుబట్టి వారును [యూదులు] ఇప్పుడు కరుణపొందు నిమిత్తము, ఇప్పుడు వారు [యూదులు] అవిధేయులైయున్నారు.

ఈ రెండు వచనాలలో పౌలు యొక్క ప్రధాన ఆలోచనా విధానాన్ని చూడడం సులభమే:

యూదుల అవిధేయత  
(దేవునిచే యూదులు నిరాకరింపబడుటయందు ఫలించింది)



అన్యజనులకు చూపబడిన కనికరం  
(అన్యజనులు దేవునిచే అంగీకరింపబడ్డారు)



యూదులకు చూపబడిన కనికరం  
(యూదులు దేవునిచే అంగీకరింపబడతారు)

“అందరియెడల కరుణ చూపవలెనని, దేవుడు అందరిని అవిధేయతా స్థితిలో మూసివేసి బంధించియున్నాడు” (32 వచనం) అంటూ పౌలు ఈ భాగపు చర్చను ముగించుతున్నాడు. గ్రీకులో “మూసివేసి” అనేది *sugkleio*. (*Kleio* [“మూయుట”]కు ముందు *sun* [“తో, కలిసి ఏకంగా”].) “దేవుడు ప్రతి ఒక్కరిని అవిధేయతలో ఖైదు చేశాడు” అని ఈ వచనాన్ని McCord తర్జుమా చేశాడు. నిరంకుశత్వంతో దేవుడు దీనిని మనకు చేసింది కాదు; అది మన సొంత పాపభూయిష్టత యొక్క ఫలితమే. ఎందుకంటే, మన పాపమునుబట్టి, మనమందరం పాపముచే చెరపట్టబడ్డాం. “పరిస్థితి బహు దారుణ మయ్యింది: పాపము కలతపరచుతోంది, ధర్మశాస్త్రం శిక్ష విధిస్తుంది, మనస్సాక్షి భీతిల్లుతుంది, చివరి తీర్పు భయపెడుతుంది. ... [అయితే అప్పుడు,] తటాలున అంధకారము తొలిగించబడింది. దేవుడు తానే స్వయంగా చెరసాల తలుపులు తెరచి, లోపల వెలుగు ప్రకాశింపనిచ్చాడు.”<sup>5</sup> మనమందరం అవిధేయులమైయుండినందున, మనలో ఎవడు రక్షింపబడడానికైనా ఒకే ఆధారము దేవుని కనికరం లేక కృప.

సార్వత్రిక రక్షణను ఉపదేశించడానికి కొందరు వచనం 32ను ఉపయోగించారు. “ప్రతి ఒక్కడు అవిధేయుడన్నది సత్యమే, కాని చివరికి దేవుడు ప్రతి ఒక్కరికి కనికరం చూపుతాడని ఈ లేఖన భాగం ఉపదేశిస్తుంది” అని వారంటారు. ఈ తప్పుడు బోధకు సంబంధించి Stott యిలా రాశాడు,

ఈ వచనం మీద కొందరు వారి సార్వత్రికమైన కలలను నిర్మించారు. రోమా పత్రికలోని దాని సందర్భంనుండి వేరుచేసి, అంతంలో సార్వత్రిక రక్షణ

వ్యాసంగా దీన్ని అర్థం చేసుకోవచ్చు. అయితే రోమా పత్రిక ఈలాటి వ్యాఖ్యానానికి అనుమతించదు ఎందుకంటే “దేవుని ఉగ్రత దినము” ఉందని పౌలు యిందులో ప్రకటించాడు (2:5), అప్పుడు కొందరు “ఉగ్రతయు రౌద్రమును,” “శ్రమయు, వేదనయు” పొందుతారు (2:8f).<sup>6</sup>

వచనం 32లో పౌలు సందేశమేమంటే, మనమందరం అవిధేయులమై కేలవం శిక్షావిధికి పాత్రులమైయున్నా, దేవుడు యింకను కనికరం చూపగోరుతున్నాడు - యూదులైనా లేక అన్యజనులైనా, యువకులైనా లేక వృద్ధులైనా, స్త్రీలైనా లేక పురుషులైనా, విద్యావంతులైనా లేక విద్యావిహీనులైనా, “మంచివారైనా” లేక “చెడ్డవారైనా” (లోకంలో మనుషులు ఆలోచించినట్లు). దేవుడు ఎల్లరికి కనికరం యింకను చూపగోరుతున్నాడు. దేవుడు మనకు - నీకును, నాకును కనికరము చూపగోరుతున్నాడు. అందుకై దేవునికి స్తోత్రం!

### దేవుని గూర్చి మనమేమి తెలిసికొనగలం (11:33-36)

ఇశ్రాయేలును విమోచించుటకైన దేవుని ఏర్పాటును, ఎల్లరికి ఆయన కనికరము చూపగోరుటను గూర్చి పౌలు తలంచుతూ ఉండగా, తటాలున అతడు ఆయనను స్తుతించ వెళ్లాడు. 9నుండి 11 అధ్యాయాలవరకు “యూదుల సమస్యపై” దృష్టి నిలుపబడిందని మనం అనుకున్నాం; లోతైన భావంలో, ఈ భాగం ఇశ్రాయేలును<sup>7</sup> గూర్చి కాదు, దేవుని గూర్చియే. లోతైన అనుభవంలో. దేవునియందు నమ్మికయుంచినా లేకున్నా, దేవుని నమ్ముకోవచ్చు (9:6 చూడు). దేవుని నమ్మకత్వాన్ని ఆయన విశ్వాస్యతను స్థాపించిన తరువాత, దేవుడు ఎంత అశ్రర్యకరమైనవాడో వ్యక్తపరచుతూ పౌలు ఈ భాగాన్ని ముగిస్తున్నాడు. అధ్యాయం 11కు, అధ్యాయాలు 9నుండి 11వరకు, మరియు యిక్కడి వరకు చెప్పినదానంతటికి రోమా 11:33-36 బహుగా తగిన శిఖరాగ్రమై యున్నది.

వచనాలు 33నుండి 36వరకు బిగ్గరగా - పలుమార్లు చదువు. దాన్ని విడదీసే దానికంటే చవిచూడడానికి ఈ లేఖన భాగము యోగ్యమయినది. అయినా, పౌలు యొక్క పదజాలాన్ని దగ్గరగా చూడడంలో కొంత విలువ ఉంటుంది. ఈ లేఖన భాగంలో అపొస్తలుడు దేవుని గూర్చి పలు ప్రతిపాదనలను చేశాడు.

### దేవుని గూర్చి ప్రతిదాన్ని మనం ఎరుగలేం (33, 34 వచనాలు)

అధ్యాయం 11లో, దేవుని మనస్సులోనికి, పద్ధతిలోనికి అరుదైన ఒక చూపును పౌలు యిచ్చాడు: యూదుల అవిధేయత రక్షింపబడడానికి అన్యజనులకు ఎలా అవకాశంగాను, మరియు అన్యజనుల విధేయత యూదుల విధేయతను రేకెత్తించునదిగా ఎలా ఆయన వాడుకున్నాడో పౌలు సూచించాడు. దేవుని అద్భుతమైన జ్ఞానాన్ని బట్టి ఆయనను పౌలు స్తుతించనారంభించాడు: “ఆహా, దేవుని బుద్ధి జ్ఞానముల<sup>8</sup> బాహుళ్యము ఎంతో గంభీరము!” (33వ వచనం). కొందరికి తెలివి ఉంటుంది; దేవునికైతే బుద్ధి, జ్ఞానం రెండును ఉంటాయి!

33వ వచనం మొదటి భాగంలోని కీలక పదం “బాహుళ్యం” (*bathos*). దేవుని బుద్ధి జ్ఞానముల బాహుళ్యం ఎంత “లోతైనదంటే” దాన్ని మనం గ్రహించడానికే ఆరంభించలేం. “ఆయన తీర్పులు శోధింపనెంతో అశక్యములు, ఆయన మార్గములెంతో అగమ్యములు” అంటూ పౌలు కొనసాగించాడు (33బి వచనం). “ఆయన ఉద్దేశాలలో గుండా దూసికొని పోవడం, లేదా ఆయన పద్ధతులను గ్రహించడం ఎంతో అసాధ్యం” అని JB అంది. యెషయా 55:8, 9 నాకు గుర్తుకొస్తుంది: “నా తలంపులు మీ తలంపుల వంటివి కావు మీ త్రోవలు నా త్రోవలవంటివి కావు” ఇదే యెహోవా వాక్కు. ‘ఆకాశములు భూమికిపైన ఎంత యెత్తుగా ఉన్నవో మీ మార్గములకంటే నా మార్గములు మీ తలంపుల కంటే నా తలంపులు అంత యెత్తుగా ఉన్నవి.’”

అతని ప్రతిపాదనల నాణ్యతను పెంచడానికి పౌలు పాత నిబంధననుండి కోట్ చేశాడు, అయితే అతని కొటేషన్లో పలు లేఖన భాగాలు యిమడ్బుడ్డాయి (యోబు 15:8; యెషయా 40:13; యెర్మీయా 23:18లను చూడు). “ప్రభువు మనస్సును ఎరిగినవాడెవడు? ఆయనకు ఆలోచన చెప్పినవాడెవడు?” (రోమా 11:34). “ఆలోచన చెప్పినవాడు” అనేది *sumboulos* నుండి వచ్చింది (*boule* అంటే [“సలహా యిచ్చు, ఆలోచన చెప్పు”] + *sun* అంటే [“కలిసి, తో”]). McCordలో, “adviser” అని ఉంది. సలహా కొరకు దేవుడు ఎవరిని అడిగాడు? 34వ వచనంలోని రెండు ప్రశ్నలకు “ఎవనినే అడగలేడు” అనేదే జవాబు!

దేవుని గూర్చి మనం ఎరుగగల మొదటి వాస్తవం ఏమంటే, దేవుని గూర్చి సమస్తము మనమెరుగలేమనేదేనన్నట్లు పౌలు చెప్పాడు. ఒక కప్పు (*cup*) సముద్రాన్ని ఎలా నింపుకోలేదో, ఆలాగే అల్పమైన మన మనస్సులు దేవుని అనంత బుద్ధి జ్ఞానముల బాహుళ్యాన్ని పట్టజాలదు. దేవుడు చేసిన లోకాన్ని గ్రహించ ప్రయత్నించేవారిని ఈ సత్యం దీనులనుగా చేయాలి. ఆయన వాక్యాన్ని గ్రహించ ప్రయాసపడే మనలను కూడ ఈ భావన దీనులుగా చేయాలి. మనం ఎంతగా తెలిసికొంటామో, అంతగా మనం ఎరుగనివారమైనట్లు గ్రహించుతాము. “తెలివి అనే ద్వీపము ఎంతగా ఎదుగుతుంటుందో, అజ్ఞానమనే తీరం కూడ అంతగానే ఎదుగుతుంటుందని” ఎవరో అన్నారు.

“దేవుని గూర్చి మనకు ఏమి తెలియదో దాని చేతనేగాని ... మనకు ఏమి తెలుసో అనే దానిపై” పౌలు స్తుతి ప్రేరేపింపబడలేదని Leon Morris అభిప్రాయపడ్డాడు.<sup>9</sup> జవాబులన్నీ పౌలు దగ్గర లేవు. అతని “వివరణలు” ఎన్నింటికి జవాబులిచ్చాయో అన్ని ప్రశ్నలను అవి తిరిగి రేపాయి. చివరికి, సంతృప్తి కలిగింపే ఒకే “జవాబు” ఏమంటే - జీవిత సమస్యలకు సర్వజ్ఞనియైన, సర్వమెరిగిన, కనికరముగల దేవునియందు నమ్మిక యుంచడమే.

### దేవుని మనకు రుణస్థునిగా చేసికోలేం (35 వచనం)

దేవుని గూర్చి మనం ఎరుగగల రెండవ వాస్తవం దేవుని మనకు ఎన్నడూ రుణస్థునిగా చేసికోలేము - అనేది. యోబు 41:11 యొక్క సారాన్ని పౌలు 35వ వచనంలో



యిచ్చాడు: “ముందుగా ఆయనకిచ్చి, ప్రతిఫలము పొందగలవాడెవడు?” మరల, విదితమైన జవాబు, “ఎవడూ లేడు.” మనకు కలిగినదంతయు ఆయన యొద్దనుండి వచ్చినదై, ఆయనకు సొంతమైయుంటుంది, ఆయన మనకు యిచ్చినదానికి మనం కేవలం గృహ నిర్వాహకులమే. దేవాలయ నిర్మాణం నిమిత్తం రాజైన దావీదు సమర్పించిన సందర్భంలో అతడు దేవునికి యిలా ప్రార్థించాడు, “ఈ ప్రకారము మనఃపూర్వకముగా ఇచ్చు సామర్థ్యము మాకుండుటకు నేనెంతమాత్రపువాడను? నా జనులెంతమాత్రపువారు? సమస్తమును నీవలననే కలిగెను గదా? నీ స్వసంపాద్యములో కొంత మేము నీకిచ్చి యున్నాము” (1 దినవృత్తాంతములు 29:14; KJV).

భౌతిక విషయాల్లో దేవుని మనకు రుణస్థునిగా చేసికోలేమన్న మాట వాస్తవమై యుండగా, ఆత్మ సంబంధమైన విషయాల్లో అది రెండంతలు సత్యం. దేవుని ఆజ్ఞలకు లోబడుట బహు ప్రాముఖ్యం - మన రక్షణకు అత్యవసరం కూడా - మన విధేయత దేవుని ఎన్నడూ మనకు అచ్చియున్నట్లు చేయనేరవని మనం యింకను అర్థం చేసికోవాలి. మనం కృపవలన రక్షింపబడనట్టయితే, మనం రక్షింపబడనే లేదు.

### మన దేవుడు అద్భుతమైనవాడు (36 వచనం)

చివరిగా, మన దేవుడు మాటలకు అతీతంగా అద్భుతమైనవాడని మనం తెలిసికోవాలి. పౌలు యిలా అన్నాడు, “ఆయన మూలమునను, ఆయన ద్వారాను ఆయన నిమిత్తమును సమస్తమును కలిగియున్నవి” (36వ వచనం). భౌతికమైన సృష్టి విషయంలో యిది నిజమైయున్నది. “ఎందుకంటే ఆయననుండి ప్రతిదీ వస్తుంది, ఆయన ద్వారా ప్రతిదీ ఉనికి కలిగియుంది; మరియు ఆయనయందు ప్రతిదీ అంతమౌతుంది” అని Goodspeed అంటుంది. “దేవుడు, ఉత్పన్నం చేయువాడు, నిలబెట్టువాడు, మరియు సమస్త సృష్టికి గమ్యమైయున్నాడు” అని Morris రాశాడు.<sup>10</sup> ఏదియెలాగున్నా, మాటలు భౌతికమైనవాటికి పరిమితి చేయనొల్లపడదు; సందర్భము ఆత్మ సంబంధమైన విషయాలను గూర్చి మాట్లాడుతుంది. మన విమోచన సహితము “ఆయననుండి, ఆయన ద్వారా మరియు ఆయనకు.” ఆయన మన రక్షణ యొక్క మూలమును, బలమును, ఉద్దేశమునై యున్నాడు.

ఇదంతా మనస్సులో ఉంచుకొని, “యుగములవరకు ఆయనకు మహిమ కలుగును గాక. ఆమేన్” అని పౌలు తీర్మానించాడు (36బి వచనం; నొక్కి చెప్పింది నాది). దేవునికి చెందవలసిన మహిమను మరి ఏ వ్యక్తికిని ఎన్నడూ యివ్వకుండునట్లు జాగ్రత్తపడదాం. “యెహోవాయే నా బలము నా గానము ఆయన నాకు రక్షణయు ఆయెను. ఆయన నా దేవుడు ఆయనను వర్ణించెదను” (నిర్గమకాండము 15:2ఎ). “ఆమేన్” (రోమా 11:36సి)!

ఈలాగున రోమా పత్రిక యొక్క కఠినమైన భాగం అంతమౌతుంది (9నుండి 11 అధ్యాయాలవరకు). చర్చించబడిన దిగ్రుమ కలిగించే ప్రశ్నలన్నింటికి పౌలు సాధారణమైన జవాబులు యివ్వలేదు. సరిగదా, ప్రశ్నలు ప్రాముఖ్యం కావని కూడ అతడు సూచించ లేదు. దానికి బదులు, కొంత అంతర్ దృష్టిని మనకిచ్చి, “దేవుని వద్ద జవాబులున్నాయి.

ఆయనయందు నమ్మికయించండి” అని చెప్పాడు. ఈ భాగం నమ్మికయనే నోటుతో ముగిస్తుంది.

## ముగింపు

ఈ పాఠాన్ని నేను సిద్ధం చేసేటప్పుడు, ద్వితీయోపదేశకాండము 29:29 గుర్తుకు వచ్చింది: “రహస్యములు మన దేవుడైన యెహోవాకు చెందును. అయితే మనము ఈ ధర్మశాస్త్ర వాక్యములన్నిటిననుసరించి నడుచుకొనునట్లు బయలుపరచబడినవి యెల్లప్పుడు మనవియు మన సంతతివారివియునగునని చెప్పుదురు.” మనం ఎరుగలేని అనేక సంగతులన్నాయి: “రహస్యములు మన దేవుడైన యెహోవాకు చెందును.” అయినా, కొన్ని సత్యాలను మనకు బయలుపరచుట తగినట్లు దేవుడు చూచాడు. మన పాఠంలో మనం “బయలుపరచబడిన కొన్ని సంగతులను” చూచాం:

- యూదులు అన్యజనులరువురి కొరకు దేవునికి రక్షణ ఏర్పాటుంది.
- అందరు రక్షింపబడాలని దేవుడు కోరుతున్నాడు.
- అందరికి కనికరము చూప దేవుడు ఆశపడుతున్నాడు.
- దేవుడు ఎన్నడూ మనకు రుణస్థుడైయుండడు; మనము ఆయన కృప, కనికరముల మీద ఆధారపడియుండాలి.
- దేవుడు మన మాటలకు మించి అద్భుతమైనవాడైయున్నాడు.

ట్రూత్ ఫర్ టుడే పేజీలు నింపునట్లు ఈ సత్యాలు నాకు బయలుపరచబడలేదు.<sup>11</sup> కాని, క్రీస్తు యొక్క క్రొత్త నిబంధనలోని “మాటలననుసరించి” నడుచుకొను ఉద్దేశం కలిగించునట్లు యివి బయలుపరచబడ్డాయి!

## సువార్తీకులకు, ఉపదేశకులకు నోట్లు

ఈ ప్రసంగాన్ని ఉపయోగించేటప్పుడు, ప్రభువైన యేసు మాటలననుసరించి నడుచు కొనడంలో ఏమి యిమిడియుందో నీవు నీ శ్రోతలకు చెప్పాలి - రక్షణకు సంబంధించిన మాటలో (యోహాను 3:16; లూకా 13:3; మత్తయి 10:32; మార్కు 16:16 లున్నాయి).

“ఎల్లప్పుడు నిరీక్షణ ఉంది” అని మరో పేరు దీనికి పెట్టవచ్చు! రెండు పాయింట్లు చెప్పవచ్చు: (1) దేవుడు నిన్ను రక్షింపగోరుతున్నాడు గనుక నిరీక్షణ ఉంది (25-32 వచనాలు), (2) దేవుడు దేవుడైయున్నాడు గనుక నిరీక్షణ ఉంది (33-36 వచనాలు).

పౌలు స్తుతికి సంబంధించిన దానిని నీవు వివరించవచ్చు (33-36 వచనాలు). దీనికి తోడుగా “I Stand in Awe” అనే పాట అనువుగా ఉంటుంది. “ఆయన మూలమునను ఆయన ద్వారాను ఆయన నిమిత్తమును సమస్తము కలిగియున్నవి”

అనేదానిమీద మూల వాక్య ప్రసంగం చేయవచ్చు (36వ వచనం).

---

సూచనలు

<sup>1</sup>John R. W. Stott, *The Letters of John: An Introduction and Commentary* (Grand Rapids, Mich.: Wm. B. Eerdmans Publishing Co., 1988), 304 (emphasis mine). <sup>2</sup>Douglas J. Moo, *Romans*, The NIV Application Commentary (Grand Rapids, Mich.: Zondervan Publishing House, 2000), 385. <sup>3</sup>Ronald F. Youngblood, ed., *Nelson's New Illustrated Bible Dictionary* (Nashville: Nelson, 1995, 1986), 822. <sup>4</sup>30, 31లలో పౌలు "అవిశ్వాసము," "విధేయత" అనే పదాలను వాడాడు (KJV), గ్రీకు పాఠంలో "అవిధేయత" అని ఉంది. రోమా 11 మొదట్లో, పౌలు, యూదులు దేవుని ఆశీస్సులను అవిశ్వాసమువలన (20 వచనం గమనించు) కోల్పోయారని నొక్కి చెప్పాడు. అపొస్తలుడు అది అవిధేయతవలననే జరిగిందని అన్నాడు. మరొకసారి పౌలు ఆ పదాలను పర్యాయంగా ఉపయోగించాడు. <sup>5</sup>William Hendriksen, *Exposition of Paul's Epistle to the Romans*, New Testament Commentary (Grand Rapids, Mich.: Baker Book House, 1982), 385. <sup>6</sup>Stott, 307. <sup>7</sup>Moo, 291. <sup>8</sup>"జ్ఞానము," "తెలివికి" మధ్య వ్యత్యాసం ఎంతో రాశారు. "జ్ఞానం" అంటే విషయాన్ని తెలుసుకోవడం, "తెలివి" అంటే "లోక జ్ఞానం" అని మనం అర్థం చేసుకోవచ్చు. <sup>9</sup>Leon Morris, *The Epistle to the Romans* (Grand Rapids, Mich.: Wm. B. Eerdmans Publishing Co., 1988), 427. (Emphasis mine.) <sup>10</sup>Ibid., 429.

<sup>11</sup>తరగతిలో కాని సేవా సమయంలో కాని ఇలా నేను అనుకున్నాను, "నేను నా పాతాన్ని కొన్ని నిముషాలు పట్టేటట్టు" చూచుకోవాలి.